

## وراثت (INHERITANCE)

### حاصلاتِ تعلّم

اس باب کے مطالعہ کے بعد طلبا اس قابل ہوں گے کہ:

- ❖ کروموسومز کی ساخت کا خاکہ بنائیں۔
- ❖ جینوٹائپ اور فینوٹائپ، ایلل، ہوموزائگیس، ہیٹروزائگیس، ڈومینٹ، رسیسیو کی تعریف کریں۔
- ❖ مونو ہائبرڈ کراس اور ڈائی ہائبرڈ کراس کے ذریعے مینڈیلین وراثت کے قوانین کی وضاحت کریں۔
- ❖ وراثتی معلومات کے حامل کے طور پر ڈی این اے کے کام کا خاکہ پیش کریں۔
- ❖ آراین اے کی ساخت کو مختصر طور پر بیان کریں، کہ یہ نیوکلئوٹائیڈز سے بنا ایک سنگل اسٹریٹڈ میکرو مالیکیول ہے جس کے نائٹرو جینس بیسز باہر کی طرف لٹکے ہوتے ہیں۔
- ❖ مفید پروٹینز میں وراثتی معلومات کو تبدیل کرنے میں معاون کے طور پر آراین اے کے کام کا خاکہ پیش کریں۔
- ❖ خاکہ پیش کریں کہ ڈی این اے میں موجود معلومات کو آراین اے پر معلومات میں اور پھر پروٹینز میں کیسے تبدیل کیا جاتا ہے۔

ہر جاندار ساخت اور طرز عمل (behavioural) کی بے شمار خصوصیات پر مشتمل ہوتا ہے۔ جاندار اپنی خصوصیات بچوں میں منتقل

جسم کے ہر سیل میں خصوصیات بنانے کی ہدایات موجود ہوتی ہیں۔ سیلز کے اندر یہ ہدایات ڈی آکسی رائبونیوکلک ایسڈ (DNA: Deoxyribonucleic acid) کے مالکیولز میں ہوتی ہیں۔ سیلز اپنے DNA میں موجود ان ہدایات کو استعمال کر کے مخصوص پروٹینز بناتے ہیں۔ سیل کی بنائی ہوئی پروٹینز اس کی خصوصیات بناتی ہیں۔


کرنے کی صلاحیت رکھتے ہیں۔ بچے اپنے والدین میں سے ہر ایک سے کچھ خصوصیات حاصل کرتے ہیں۔ وہ عمل جس کے ذریعے خصوصیات والدین سے بچوں میں منتقل ہوتی ہیں، وراثت (inheritance or heredity) کہلاتا ہے۔

## 7.1 کروموسوم کی ساخت (STRUCTURE OF CHROMOSOME)

### یاد دہانی:

- ایک پسی شیز کے جانداروں کے تمام سیلز میں کروموسومز کی تعداد مستقل ہوتی ہے۔
- جسمانی سیلز ڈپلائڈ (2n) ہوتے ہیں۔ اس کا مطلب ہے کہ کروموسومز جوڑوں (ہومولوجس کروموسومز: homologous chromosomes) میں ہوتے ہیں۔
- سیل ڈویژن سے پہلے DNA اپنی ایک کاپی بناتا ہے۔ اس طریقے میں کرومائیڈز بنتے ہیں۔ جب سیل تقسیم ہوتا ہے تو ہر ڈائریبل میں ہر کروموسوم کا ایک کرومائیڈ جاتا ہے۔


کروموسوم جس مادے کا بنا ہوتا ہے، اُسے کرومٹین (chromatin) میٹیریل کہتے ہیں۔ یوکیروٹس میں کرومٹین ڈی این اے (DNA) اور خاص پروٹینز یعنی ہسٹونز (histones) کا بنا ہوتا ہے۔ کرومٹین ایک دھاگے جیسا میٹیریل ہے۔ اس میں DNA کا ایک لمبا مالکیول ہسٹون کے بنڈلز کے گرد لپٹا ہوتا ہے۔ جب ایک سیل تقسیم نہیں ہو رہا ہوتا تو اس کا کرومٹین نیوکلئیس میں بکھرے ہوئے باریک دھاگے کی کرومٹین کی طرح ہوتا ہے۔ سیل ڈویژن کے دوران کرومٹین بل کھاتا ہے اور ٹھوس ساختیں بناتا ہے جنہیں کروموسومز کہتے ہیں۔



شکل 7.1: کروموسوم کی کیمیائی ساخت

کروموسوم ایک سلاخ نما (rod shaped) ساخت ہے۔ یہ ایک جیسے دونصف حصوں پر مشتمل ہے۔ کروموسوم کے ہر نصف حصے کو کروماٹڈ (chromatid) کہتے ہیں۔ کروموسوم کے دونوں کروماٹڈز ایک مقام پر جڑے ہوتے ہیں۔ کروموسوم پر یہ مقام سینٹر میسر (centromere) کہلاتا ہے۔ سینٹر میسر دونوں کروماٹڈز کو اکٹھا رکھتا ہے، حتیٰ کہ سیل ڈویژن کے دوران وہ الگ الگ ہو جاتے ہیں۔ پروکیریٹس میں صرف ایک کروموسوم ہوتا ہے جو گول نما DNA کے ایک مالیکیول کا بنا ہوتا ہے۔ اس کے گرد غلاف یعنی نیوکلیئر اینویلوپ (nuclear envelop) نہیں ہوتا اور یہ سائٹوپلازم میں ہی موجود ہوتا ہے۔

## 7.2 ڈی این اے اور آراین اے (DNA AND RNA)



شکل 7.2: ڈی این اے اور آراین اے

ڈی این اے (DNA) یعنی ڈی آکسی رائبو نیوکلیک ایسڈ (Deoxyribonucleic Acid) ایک دوہری لڑی جیسا یعنی ڈبل سٹرینڈڈ (double-stranded) مالیکیول ہے۔ یہ ایک پیچ دار (helical) مالیکیول ہے۔ ڈی این اے نیوکلیوٹائڈز (nucleotides) سے بنا ہے۔ ہر نیوکلیوٹائڈ (nucleotide) تین حصوں پر مشتمل ہے یعنی ڈی آکسی رائبوز (deoxyribose) شوگر، ایک فاسفیٹ (phosphate) گروپ، اور ایک ناٹروجنس بیس (nitrogenous base)۔ ایک نیوکلیوٹائڈ میں ناٹروجنس بیس (adenine)، تھائیمین (thymine)، سائٹیوسین (cytosine)، یا گوانین (guanine) میں سے کوئی ایک ہوتی ہے۔ ڈی این اے کی دونوں لڑیاں (strands) بیس پیئرنگ (base pairing) کے ذریعے آپس میں جڑی ہوتی ہیں یعنی A کے ساتھ ہمیشہ T ہوتی ہے۔ اسی طرح، C کے ساتھ G ہوتی ہے۔


آراین اے یعنی رائبو نیوکلیک ایسڈ (Ribonucleic Acid) نیوکلیوٹائڈز کی ایک سنگل لڑی والی یعنی سنگل سٹرینڈڈ (single-stranded) چین ہے۔ اس کے ایک نیوکلیوٹائڈ میں ایک رائبوز (ribose) شوگر، ایک فاسفیٹ گروپ، اور ایک ناٹروجنس بیس (nitrogenous base) یعنی ایڈینین، یوراسل (uracil)، سائٹیوسین، یا گوانین ہوتے ہیں۔

## ڈی این اے اور آراین اے کا کام (Functioning of DNA and RNA)

ایک چین سے مراد DNA کا ایسا ٹکڑا ہے جس کے پاس ایک مخصوص پروٹین بنانے کی ہدایات ہوتی ہیں۔ چین میں موجود ہدایات کے مطابق ایک پروٹین تیار کرنے کے لیے مندرجہ ذیل اعمال ہوتے ہیں:

1- DNA کا ٹکڑا یعنی چین ایک سانچے (template) کے طور پر کام کرتا ہے۔ اس سانچے پر رائبو نیوکلیک ایسڈ (ribonucleic acid) کی ایک قسم یعنی میسنجر آراین اے (mRNA: messenger RNA) تیار کیا جاتا ہے۔ اس طرح DNA اپنی ہدایات

mRNA کو منتقل کر دیتا ہے۔ اس مرحلہ کو ٹرانسکرپشن (transcription) کہتے ہیں۔ اس طرح DNA کی ہدایات کو پروٹینز میں تبدیل کرنے میں mRNA ایک معاون کے طور پر کام کرتا ہے۔



شکل 7.3: جین کے کام کا طریقہ (مرکزی اصول: Central Dogma)

2- mRNA سائٹوپلازم میں آجاتا ہے۔ یہاں mRNA کے ساتھ رائبوسوم لگ جاتا ہے۔ رائبوسوم mRNA پر موجود ہدایات کے مطابق ایماٹو ایڈز جوڑتا ہے۔ اس طرح پروٹین تیار ہو جاتی ہے۔ اس مرحلہ کو ٹرانسلیشن (translation) کہتے ہیں۔ جین کے کام کرنے کے طریقے کو مرکزی اصول (central dogma) کہتے ہیں اور اسے اس طرح ظاہر کیا جاتا ہے؛

ڈی این اے ← mRNA ← پروٹین

## جین اور ایل (Gene and Allele)

ایک جین DNA کا ایسا ٹکڑا ہے جس میں ایک موروثی خصوصیت کے لیے معلومات ہوتی ہیں۔ مثلاً آنکھوں کی رنگت کا جین، کان کی لوب کی شکل کا جین، اور بالوں کی بناوٹ (texture) کا جین۔ جینز کروموسومز پر لگے ہوتے ہیں۔ کروموسومز پر جینز کے مقامات کو لوسائی (loci)؛ واحد لوس (locus) کہتے ہیں۔ کروموسومز کی طرح، جینز بھی جوڑوں میں ہوتے ہیں۔

ایسا لازمی نہیں ہوتا کہ کروموسومز کے جوڑے پر موجود دونوں جین ایک جیسے ہوں۔ ہومولوجس کروموسومز پر ایک ہی جین کی مختلف حالتیں موجود ہو سکتی ہیں۔ ایک جین کی یہ متبادل (مختلف) حالتیں، اس کی ایلوز (alleles) کہلاتی ہیں۔ مثال کے طور پر، بالوں کی رنگت کے جین کے دو ایلوز ہو سکتے ہیں۔ ایک ایلوز بالوں میں پگھٹ بنااتا ہے، جبکہ دوسرا ایلوز پگھٹ نہیں بنااتا۔


## جینوٹائپ (Genotype)

ایلوز کی ترتیب یعنی کسمینیشن (combination) کو جینوٹائپ (genotype) کہتے ہیں۔ جب جوڑے میں دونوں ایلوز ایک جیسے ہوں تو جینوٹائپ ہوموزائنگس (homozygous) ہوتی ہے۔ جبکہ ایسی جینوٹائپ جس میں دونوں ایلوز مختلف ہوں، ہیٹروزائنگس (heterozygous) کہلاتی ہے۔ مثال کے طور پر (شکل 7.4) ایک سیل میں آنکھوں کی رنگت، بالوں کی شکل اور کان کی شکل کے جین موجود ہیں۔ تمام جین جوڑوں کی شکل میں پائے جاتے ہیں۔

• ایک خصوصیت یعنی آنکھوں کی رنگت کے جین کے دونوں ایلوز ایک جیسے ہوتے ہیں۔ اس کا مطلب ہے کہ آنکھوں کی رنگت کی

جینوٹائپ ہوموزائگس ہے۔ اسی طرح، ایک اور خصوصیت 'بالوں کی شکل' کے دونوں ایلیل بھی ایک جیسے ہوتے ہیں۔ اس کا مطلب ہے کہ 'بالوں کی شکل' کی جینوٹائپ بھی ہوموزائگس ہے۔

'کان کی شکل' کے جین کے دونوں ایلیل مختلف ہیں۔ ایک ایلیل کان کی آزاد لوب (free earlobe) بناتا ہے جبکہ دوسرا ایلیل جڑی ہوئی لوب (attached earlobe) بناتا ہے۔ اس کا مطلب ہے 'کان کی شکل' کی جینوٹائپ ہیٹروزائگس ہے۔



شکل 7.4: ایلیل اور جینوٹائپ

ہیٹروزائگس جینوٹائپ میں ایک ایلیل دوسرے ایلیل کے کام کو چھپا سکتا ہے۔ ایسے ایلیل کو غالب یعنی ڈومینٹ (dominant) ایلیل کہتے ہیں۔ وہ ایلیل جو چھپ جاتا ہے (ظاہر نہیں ہو سکتا)، مغلوب یعنی ریسیسیو (recessive) ایلیل کہلاتا ہے۔ ایلیز کو لکھتے وقت ڈومینٹ ایلیل کو بڑے حرف (capital letter) سے لکھا جاتا ہے جبکہ ریسیسیو ایلیل کے لیے چھوٹا حرف (small letter) استعمال ہوتا ہے۔ مثال کے طور پر، ایلیز کے جوڑے Tt میں موجود ڈومینٹ ایلیل T لمبے پودے (tall plant) کا ذمہ دار ہے جبکہ ریسیسیو ایلیل t چھوٹے پودے (dwarf plant) کا ذمہ دار ہے۔ اس لیے اگر کسی پودے کی جینوٹائپ Tt ہو تو یہ پودا ایک لمبا پودا ہوگا۔ جینوٹائپ کے قابل مشاہدہ نتیجے کو فینوٹائپ (phenotype) کہتے ہیں۔

### 7.3 وراثت کے متعلق مینڈل کے قوانین (MENDEL'S LAWS OF INHERITANCE)



شکل 7.5: گریگر مینڈل

گریگر مینڈل (Gregor Mendel) ایک آسٹریائی راہب (Austrian monk) تھے۔ اس نے 1856 اور 1863 کے درمیان مٹر (garden pea) کے پودے پر تجربات کیے۔ ان تجربات کے نتائج نے وراثت کے متعلق لوگوں کے نظریات کو یکسر تبدیل کر کے رکھ دیا۔

## تجربات کے لیے مٹر کے پودے کا انتخاب (Selection of Garden Pea for Experiments)


مینڈل نے اپنے تجربات کے لیے مٹر کے پودے کا انتخاب کیا۔ یہ انتخاب کئی وجوہات کی بنا پر درست تھا۔ مثلاً؛

- 1- مٹر کے پودے کی نسل کا دورانیہ کم ہوتا ہے۔
- 2- مٹر کے پودے میں آسانی سے قابل شناخت سات خصوصیات موجود ہوتی ہیں مثلاً گول بمقابلہ جھری دار بیج اور جامنی بمقابلہ سفید پھول۔

پودے کا قدر	پھول کی پوزیشن	پھلی کی شکل	پھلی کا رنگ	بیج کی شکل	بیج کا رنگ	پھول کا رنگ
لبا	ایگزیکل (جامنی شاخ پر)	پھولی ہوئی	سبز	گول	زرد	جامنی
چھوٹا (dwarf)	ٹریٹل (بڑی شاخ کے کنارے پر)	پھلی ہوئی	زرد	جھری دار	سبز	سفید

شکل 7.6: مٹر کے پودے کی قابل شناخت خصوصیات جن کا مینڈل نے مطالعہ کیا

- 3- عام طور پر مٹر کے پھولوں میں سیلف پولینیشن (self-pollination) ہوتی ہے۔ لیکن ان پودوں میں کراس پولینیشن (cross pollination) کرنے کی اہلیت بھی ہوتی ہے۔ اس مقصد کے لیے، ایک پھول کے سٹین (stamen) اتارے جاتے ہیں اور ان کے پولن گریز (pollen grains) کو دوسرے پودے کے پھول پر منتقل کیا جاتا ہے۔




شکل 7.7: مٹر کے پودوں میں سیلف اور کراس پولینیشن

## مینڈل کے تجربات (Mendel's Experiments)

مینڈل نے ہر خصوصیت کے مطالعہ کے لیے خالص النسل یعنی ٹرو بریڈنگ (true-breeding) پودے حاصل کیے۔ جب کوئی

مخصوص صفت والا پودا سیلف پولی نیشن کے بعد اسی خصوصیت والے پودے پیدا کرے تو اس کا مطلب ہوتا ہے کہ یہ پودا اس خصوصیت کے لیے خالص النسل ہے۔ مثال کے طور پر، جب ایک خالص النسل لمبا پودا سیلف پولی نیشن کرتا ہے تو تمام پودے لمبے ہی پیدا ہوتے ہیں۔ خالص النسل اقسام چننے کے بعد مینڈل نے مونو ہائیبریڈ (monohybrid) کر اس کروائے۔ یہ ایسا کر اس ہوتا ہے جس میں ایک ہی خصوصیت کا مطالعہ کیا جاتا ہے۔

**تجربہ 1:** مینڈل نے ایک خالص النسل لمبے پودے کا کر اس خالص النسل چھوٹے پودے سے کروایا۔ اس نے ان خالص النسل والدین کو P نسل اور اس کر اس سے بننے والے نئے پودوں کو بچوں کی پہلی نسل (first filial generation) یا  $F_1$  نسل کہا۔  $F_1$  نسل میں تمام پودے لمبے قد کے تھے۔



شکل 7.8: مینڈل کے تجربات

مزید برآں مینڈل نے  $F_1$  نسل کے لمبے پودوں کو سیلف پولی نیشن کرنے دی۔ اس نے دیکھا کہ نئے بننے والے 75% پودے (جسے  $F_2$  نسل کہا گیا) لمبے تھے جبکہ 25% چھوٹے تھے۔ مینڈل نے تمام خصوصیات کے لیے بار بار یہی نتائج دیکھے۔

## نتائج (Conclusions)


**ڈومیننس (dominance) کا تصور:** مینڈل نے اپنے نتائج کی وضاحت کی کہ مٹر کے پودے میں قد کی خصوصیت کے جین کی دو متبادل حالتیں (الیل) تھیں۔ جب ایک جاندار میں دو مختلف الیل اکٹھے آجاتے ہیں تو ایک الیل دوسرے الیل کے ظاہر ہونے کو چھٹا

(mask) سکتا ہے۔ وہ ایل جو اپنا اثر دکھاتا ہے، اسے ڈومینٹ ایل کہتے ہیں جبکہ دوسرا جس کا اظہار چھپ جاتا ہے ریسیسو کہلاتا ہے۔ اسے ڈومیننس کا تصور کہتے ہیں۔

لاء آف سیگرگیشن (segregation): مینڈل نے وضاحت کی کہ والدین میں سے ہر ایک کے پاس ایک جین کے دو ایل ہوتے ہیں۔ لیکن وہ بچے کو دو میں سے ایک ہی ایل دے سکتا ہے۔ گیمیٹ بننے کے دوران ایل ایک دوسرے سے جدا (segregate) ہو جاتے ہیں اور ہر گیمیٹ میں ایک ہی ایل ہوتا ہے۔ جب فریلازیشن ہوتی ہے تو نتیجہ میں بننے والے جاندار میں دوبارہ دو ایل آ جاتے ہیں۔ اسے لاء آف سیگرگیشن کہتے ہیں۔ اس کے مطابق ”گیمیٹ بننے کے دوران ایل علیحدہ ہو جاتے ہیں اور ہر گیمیٹ دو میں سے ایک ایل وصول کرتا ہے، دونوں نہیں۔“

مٹر کے پودے میں لمبے قد کا ایل ڈومینٹ ہے۔ والدین کی نسل (P) میں ایک کے پاس TT ایل تھے۔ اس پودے کے ہر گیمیٹ نے T ایل وصول کیا۔ اسی نسل کے دوسرے پودے کے پاس tt ایل تھے اور اس کے ہر گیمیٹ نے t ایل وصول کیا۔ جب یہ دونوں گیمیٹ (T اور t والے) آپس میں ملے تو F<sub>1</sub> کے ہر پودے کے پاس ایل کا جوڑا Tt کی شکل میں آیا۔ اس لیے F<sub>1</sub> کے تمام پودے لمبے تھے۔ جب F<sub>1</sub> کے پودوں کو سیلف پولی نیشن کرنے دی گئی تو یہ نتائج آئے:

- ✿ F<sub>2</sub> نسل کے 25% پودوں میں دونوں ایل چھوٹے قد کے آئے یعنی tt۔ اس لیے وہ چھوٹے تھے۔
- ✿ F<sub>2</sub> نسل کے 50% پودوں نے ایک ایل لمبے قد کا (T) اور ایک چھوٹے قد کا (t) وصول کیا۔ اس لیے وہ لمبے (Tt) تھے۔
- ✿ F<sub>2</sub> نسل کے 25% پودوں نے دونوں لمبے قد کے ایل وصول کیے یعنی TT۔ اس لیے وہ بھی لمبے تھے۔




شکل 7.9: ایل کی سیگرگیشن

**تجربہ 2:** اپنے اگلے تجربات میں مینڈل نے ڈائ ہائی ہائی ہائی (diybrid) کراس کیے۔ ڈائ ہائی ہائی کراس میں ایک ہی وقت میں دو خصوصیات کی وراثت کا مطالعہ کیا جاتا ہے۔ ایسے تجربات میں اس نے دو خصوصیات یعنی بیج کی شکل (گول یا جھری دار) اور بیج کا رنگ (زر یا سبز) کا مطالعہ کیا تھا۔ پہلے اس نے مٹر کے پودوں کی خالص النسل اقسام پیدا کیں۔ ایک پودے کے بیج گول (round) اور زرد (yellow) تھے اور دوسرے کے بیج جھری دار (wrinkled) اور سبز (green) تھے۔

مینڈل نے ان خالص النسل پودوں میں کراس کروایا۔  $F_1$  نسل کے تمام پودوں کے بیج گول اور زرد تھے۔ اس سے ثابت ہوا کہ گول بیج کا ایل (R) ڈومینٹ ہے جبکہ جھری دار بیج کا ایل (r) ریسیسو ہے۔ اسی طرح، زرد بیج کا ایل (Y) ڈومینٹ ہے جبکہ سبز بیج کا ایل (y) ریسیسو ہے۔  $F_1$  نسل کے تمام پودے دونوں خصوصیات کے لیے ہیٹروزائگیس (RrYy) تھے۔

مینڈل نے  $F_1$  کے پودوں میں سیلف پولی نیشن ہونے دی اور  $F_2$  نسل حاصل کی۔  $F_2$  نسل میں یہ چار فیوٹائپس تھیں:

- 9/16 گول اور زرد تھے۔ (جینیوٹائپس: RRYy, RrYY, RrYy اور RrYy)
- 3/16 گول اور سبز تھے۔ (جینیوٹائپس: RRyy اور Rryy)
- 3/16 جھری دار اور زرد تھے۔ (جینیوٹائپس: rrYY اور rrYy)
- 1/16 جھری دار اور سبز تھے۔ (جینیوٹائپ: rryy)



شکل 7.10: ایلو کی انڈی پنڈٹ اسورٹمنٹ

لاء آف انڈی پنڈنٹ اسورٹمنٹ (Law of Independent Assortment)

$F_1$  نسل کے پودوں ( $RrYy$ ) نے چار اقسام کے گیمیٹس بنائے یعنی  $Ry$ ،  $RY$ ،  $rY$  اور  $ry$ ۔ جب ان پودوں نے سیلف پولی نیشن کی تو  $F_2$  نسل میں الیلز کے 16 اقسام کے جوڑے بنے۔ اس کا مطلب ہے کہ الیل  $R$  اور الیل  $r$  کی سیگریگیشن ( علیحدہ ہو کر گیمیٹس میں جانا) الیلز  $Y$  اور  $y$  کی سیگریگیشن سے آزادانہ ہوتی ہے۔ مینڈل کی اس دریافت کو لاء آف انڈی پنڈنٹ اسورٹمنٹ کہتے ہیں۔ اس قانون کے مطابق ”گیمیٹس بننے کے دوران الیلز ایک دوسرے سے آزادانہ علیحدہ ہوتے ہیں“۔

مشق

A درج ذیل سوالات کے لیے درست جوابات منتخب کریں۔

- یوکر یوٹس کا کروموسوم بنا ہوتا ہے:
  - لپڈز اور پروٹین (الف)
  - لپڈز اور ڈی این اے (ب)
  - RNA اور پروٹینز (ج)
  - DNA اور پروٹینز (د)
- جین اور الیل کے درمیان کیا تعلق ہے؟
  - جین کی متبادل حالتیں الیل کہلاتی ہیں (الف)
  - جین اور الیل کے درمیان کوئی تعلق نہیں ہوتا (ب)
  - جین دوسرے جین کے اثرات کو چھپا دیتے ہیں (ج)
  - ٹرانسکرپشن میں کون سا مالیکیول بنتا ہے؟ (د)
- ٹرانسکرپشن میں کون سا مالیکیول بنتا ہے؟
  - ڈی این اے (الف)
  - پروٹین (ب)
  - mRNA (ج)
  - رائبوسوم (د)
- مالکیولر بائیولوجی کا مرکزی اصول کس سے ظاہر کیا جاتا ہے؟
  - DNA + RNA ← پروٹین (الف)
  - DNA ← RNA ← پروٹین (ب)
  - DNA ← RNA ← پروٹین (ج)
  - DNA ← RNA ← پروٹین (د)
- ٹرانسکرپشن میں کیا ہوتا ہے؟
  - ایک نئی پولی پیپٹائڈ بنائی جاتی ہے (الف)
  - DNA کی نئی نقل تیار کی جاتی ہے (ب)
  - ایک نئی پولی پیپٹائڈ بنائی جاتی ہے (ج)
  - DNA کی نئی نقل تیار کی جاتی ہے (د)

6۔ پروٹین کی تیاری میں DNA کا کیا کردار ہے؟

- (الف) ایمائونوایڈ کو بناتا ہے  
(ب) mRNA بنانے کے لیے سانچہ فراہم کرتا ہے  
(ج) پروٹین کو دوسری جگہ منتقل کرتا ہے  
(د) پروٹین کا ذخیرہ کرتا ہے

7۔ جب دو مختلف ایلیز موجود ہوں تو ظاہر ہونے والا ایلیل کہلاتا ہے؟

- (الف) ڈومینٹ (ب) ریسیسو  
(ج) ہوموزائگیس (د) ہیٹروزائگیس

8۔ ان میں سے کون سی وجہ تھی جس کے باعث مٹر کے پودے مینڈل (Mendel) کے تجربات کے لیے موزوں تھے؟

- (الف) لائف سائیکل طویل ہے  
(ب) آسانی سے کراس پولی نیشن ہو جاتی ہے  
(ج) فی پودا کم بیج پیدا ہوتے ہیں  
(د) خواص (traits) میں کوئی تنوع (variation) نہیں ہے

9۔ مینڈل کا سیگريگیشن کا قانون کیا بیان کرتا ہے؟

- (الف) جینز آپس میں جڑے ہوتے ہیں  
(ب) گیمیٹ بننے کے دوران ہر ایلیل الگ ہو جاتا ہے  
(ج) ڈومینٹ خصوصیات تمام نسلوں میں ظاہر ہوتی ہیں  
(د) ایلیز آپس میں گھل مل جاتے ہیں

10 مٹر میں جامنی (purple) پھول کا ایلیل (P) سفید پھول کے ایلیل (p) پر ڈومینٹ ہے۔ اگر ایک سفید پھول کا کراس ایک ہیٹروزائگیس جامنی پھول (Pp) سے کروایا جائے تو اولاد کا تناسب کیا ہوگا؟


- (الف) 100% جامنی  
(ب) 75% جامنی اور 25% سفید  
(ج) 50% جامنی اور 50% سفید  
(د) 100% سفید

## B مختصر جوابات لکھیں۔


- 1۔ ایک پودے کی جینوٹائپ Rryy ہے۔ اس کے گیمیٹس میں ایلیز کے مختلف کمینیشن (combinations) لکھیں۔  
2۔ مینڈل کا لاء آف سیگريگیشن بیان کریں۔  
3۔ مینڈل کا لاء آف انڈی پنڈنٹ اسورٹمنٹ بیان کریں۔  
4۔ مونوہائیبریڈ اور ڈیہائیبریڈ کراس کی تعریف کریں۔ دونوں کی ایک مثال دیں۔  
5۔ مٹر کے دو پودوں کے درمیان کراس بنائیں۔ ان میں ایک کے بیج گول سبز ہیں (RRyy) جبکہ دوسرے کے بیج چھری دار زرد ہیں (rrYY)۔  
6۔ مندرجہ ذیل میں فرق لکھیں:

- \* جین اور ایلیل \* F<sub>1</sub> اور F<sub>2</sub> نسلیں \* جینوٹائپ اور فینوٹائپ  
\* ڈومینٹ اور ریسیسو \* ہوموزائگیس اور ہیٹروزائگیس

7- سیل کی اس ڈایاگرام میں تمام حصوں کو لیبل کریں اور اعمال کے نام بھی لکھیں:



8- اس ڈایاگرام میں تمام حصوں کو لیبل کریں:



C تفصیلی جوابات لکھیں۔

- 1- کروموسوم کی ساخت اور کیمیائی ترکیب پر نوٹ لکھیں۔
- 2- مینڈل نے اپنے وراثت کے تجربات کے لیے مٹر کے پودے کا انتخاب کیوں کیا؟
- 3- مینڈل کا وہ تجربہ بیان کریں جس میں اس نے دو خصوصیات کی وراثت کا مطالعہ کیا تھا۔ وہ قانون بھی بیان کریں جو اس نے تجویز کیا۔
- 4- مینڈل کا سیگرےگیشن کا قانون بیان کریں۔ ایک مثال بھی دیں۔
- 5- بیان کریں کہ DNA اور RNA کس طرح پروٹین کی تیاری میں حصہ لیتے ہیں۔

D انکشافی سوالات

- 1- جین کس طرح جاندار کے خواص اور خصوصیات کو کنٹرول کرتے ہیں؟
- 2- ایک ہی جین کے مختلف ایلے کیوں مختلف جسمانی خواص بنا سکتے ہیں؟